



www.oljan.fo

Jan Müller

21 - 11 - 2012

Kann gera enda á BP

Fleiri greinarar vænta, at tann stóra dálkingarvanlukkan í Meksikoflógva um summarið í 2010 kann gera enda á BP sum sjálvstøðugum felagi, og at okkurt annað felag keypir tað. Aftaná kann hugsast, at felagið verður býtt sundur og selt í pørtum. Tað halda í hvussu er greinarar, sum amerikanska tíðindatænastan Bloomberg hevur tosað við. BP-stjórin hevur selt virði fyri næstan 300 milliardir krónur, fyri at felagið skal vera ført fyri at rinda rokningina eftir spreingivanlukkuna á boripallinum Deepwater Horizon og tað ovurstóra arbeiðið at rudda tær oljudálkaðu strendurnar fram við teimum amerikansku suðurstatunum. Bloomberg skrivur, at BP hevur verið um at fara av knóranum. Tey stóru endurgjaldkrøvini hava næstan tikið grundarlagið undan felagnum, og so er vert at hava í huga, at fleiri endurgjaldskrøv eru ikki avgreidd í amerikansku rættarskipanini enn. Av fimm teimum størstu oljufeløgnum, sum ikki eru almenn ogn, er BP nú tað bíligasta á marknaðinum, um prísurin á felagnum verður settur eftir marknaðarvirðinum á oljuni og gassinum, sum felagið hevur ræðisrættin yvir. Fyri einum mánað síðani seldi BP síni 50 prosent av russiska felagnum Rosneft fyri 71 milliardir krónur umframt 20 prosent í russiska felagnum. Saman við Shell BP hevur verið í kríggi bæði á vesturhermótinum og á eysturhermótinum, sigur Julian Birkinshaw, sum er professari á London Business School, við Bloomberg. Tað hevur gjørt, at møguligir keyparar hava verið í bíðistøðu og hava eygleitt gongdina. Keldur í vinnuni siga, at eitt møguligt úrslit er, at BP og Shell verða lögð saman í eitt felag, sum so verður tað størsta orkufelagið í Evropa. Ein annar móguleiki er, at BP verður býtt sundur í ein bretskan part og ein amerikanskan part. London kann siga nei Forstjórtin í BP, Dudley, segði tíðliga í heyst, at í hansara eygum var tað ikki serliga sannlíkt, at nakar fór at keypa BP, tí felagið er so stórt. Sjálvur hevur hann lagt eina ætlan í 10 punktum,

sum skal gera, at íleggjararnir aftur fáa álit á BP. Eitt nú hevur hann lovað íleggjarunum at tvífalda teirra vinning. At enda vísa greinarar á, at uppافتur ein móguleiki er, at stjórnin í London fer at seta seg upp ímóti, at BP verður selt ella lagt saman við øðrum felagi. Sambært Bloomberg fer tað neyvan at fella í góða jørð í London, at BP endar á útlenskum hondum.